

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē kiṣkindhākāṇḍē

॥ caturdaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ caturdaśaḥ sargaḥ ॥

vālinō vadhāya śrīrāmasyāśvāsanamḥ prāpya sugrīvasya
ghōramḥ garjanam

sarvē tē tvaritamḥ gatvā
kiṣkindhām vālinaḥ purīm |
vṛkṣairātmānamāvṛtya
vyatiṣṭhan gahanē vanē ॥ 4.14.1 ॥

visārya sarvatō dṛṣṭim
kānanē kānanapriyaḥ |
sugrīvō vipulagrīvaḥ
krōdhamāhārayad bhṛśam ॥ 4.14.2 ॥

tatastu ninadamḥ ghōramḥ
kṛtvā yuddhāya cāhvayat |
parivāraiḥ parivṛtō
nādairbhindannivāmbaram ॥ 4.14.3 ॥

garjanniva mahāmēghō
vāyuvēgapuraḥsaraḥ |

atha bālārkasadrśō

dr̥ptasiṃhagatistataḥ || 4.14.4 ||

dr̥ṣṭvā rāmaṃ kriyādakṣaṃ

sugrīvō vākyamabravīt |

harivāgurayā vyāptāṃ

taptakāñcanatōraṇām || 4.14.5 ||

prāptāḥ sma dhvajayantrāḍhyāṃ

kiṣkindhāṃ vālinaḥ purīm |

pratijñā yā kṛtā vīra

tvayā vālivadhē purā || 4.14.6 ||

saphalāṃ kuru tām kṣipraṃ

latām kāla ivāgataḥ |

ēvamuktastu dharmātmā

sugrīvēṇa sa rāghavaḥ || 4.14.7 ||

tamēvōvāca vacanaṃ

sugrīvaṃ śatrusūdanaḥ |

kṛtābhijñānacihnastva -

manayā gajasāhvayā || 4.14.8 ||

lakṣmaṇēna samutpāṭya

ēṣā kaṇṭhē kṛtā tava |

śōbhasē'pyadhikaṃ vīra

latayā kaṇṭhasaktayā || 4.14.9 ||

viparīta ivākāśē

sūryō nakṣatramālayā |

adya vālisamutthaṃ tē

bhayaṃ vairaṃ ca vānara || 4.14.10 ||

ēkēnāhaṃ pramōkṣyāmi

bāṇamōkṣēṇa saṃyugē |

mama darśaya sugrīva

vairiṇaṃ bhrāṭṛrūpiṇam || 4.14.11 ||

vālī vinihatō yāva -

dvanē pāṃsuṣu cēṣṭatē |

yadi drṣṭipathaṃ prāptō

jīvan sa vinivartatē || 4.14.12 ||

tatō dōṣēṇa mā gacchēt

sadyō garhēcca māṃ bhavān |

pratyakṣaṃ sapta tē sālā

mayā bāṇēna dāritāḥ || 4.14.13 ||

tēnāvēhi balēnādya

vāliṇaṃ niyataṃ raṇē |

anṛtaṃ nōktapūrvam mē

ciraṃ kṛcchrē'pi tiṣṭhatā || 4.14.14 ||

dharmalōbhaparītēna

na ca vaksyē kathañcana |

saphalāṃ ca kariṣyāmi

pratijñāṃ jahi sambhramam || 4.14.15 ||

prasūtaṃ kalamakṣētraṃ

varṣēṇēva śatakratuḥ |

tadāhvānananimittaṃ ca

vālinō hēmamālinaḥ || 4.14.16 ||

sugrīva kuru taṃ śabdaṃ

niṣpatēd yēna vānaraḥ |

jītakāśī jayaślāghī

tvayā cādharṣitaḥ purāt || 4.14.17 ||

niṣpatiṣyatyasaṅgēna

vālī sa priyasamyaugaḥ |

ripūṇāṃ dharṣitaṃ śrutvā

marṣayanti na samyaugē || 4.14.18 ||

jānantastu svakaṃ vīryaṃ

strīsamakṣaṃ viśēṣataḥ |

sa tu rāmavacaḥ śrutvā

sugrīvō hēmapiṅgalaḥ || 4.14.19 ||

nanarda krūranādēna

vinirbhindannivāmbaram |

tatra śabdēna vitrastā

gāvō yānti hataprabhāḥ || 4.14.20 ||

rājadōṣaparāmṛṣṭāḥ

kulastrīya ivākulāḥ |

dravanti ca mṛgāḥ śīghraṃ

bhagnā iva raṇē hayāḥ |

patanti ca khagā bhūmau

kṣīṇapūṇyā iva grahāḥ || 4.14.21 ||

tataḥ sa jīmūtakṛtapraṇādō

nādaṃ hyamuñcat tvarayā pratītaḥ |

sūryātmajaḥ śauryavivṛddhatējāḥ

saritpatirvānilacañcalōrmiḥ || 4.14.22 ||

|| ityārṣē śrīmadrāmāyaṇē vālmīkiyē ādikāvye

kiṣkindhākāṇḍē caturdaśaḥ sargaḥ ||